



REGIONLAR

Ölkəmizin siyasi həyatındakı reallıqlar son dərəcə qürrurvericidir. Yurdumuzun qeyrət qalası Laçında baş tutan Azərbaycan, Türkiyə və Pakistan liderlərinin Zirvə görüşü Qafqazda yeni bir eranın başladığı anonsunu verdi.

Bu tarixi görüşün məntiqi yekununu bir cümlə ilə ifadə etsək, deyə bilərik ki, Azərbaycanın böyük qurbanlar, müdrik siyasət, uğurlu beynəlxalq diplomatiya sayəsində qazandığı dövlət müstəqilliyi dönməzdir, yenilməzdir, əbədidir.

Ulu Öndər Heydər Əliyevin böyük siyasi uzaqgörənliklə söylədiyi fikirlər həyatımızın bütün sahələri və istiqamətlərində, Prezident İlham Əliyevin siyasi varislik missiyasına yenilməz sədaqətdə parlaq təcəssüm edir. Yaradıcılıqla həyata keçirilən qalib siyasi kurs sayəsində Azərbaycan dünyaya günəş kimi doğmaqdadır. Sosial-iqtisadi sahədə qazandığımız uğurlar, 30 illik işğala son qoyub çaldığımız Zəfər, zirvələrdə dalğalanan bayrağımız dostlara qürur verir, artan gücümüzü, qüdrətimizi dünyaya nümayiş etdirir.

Mayın 28-də - Müstəqillik Günündə Laçında keçirilən unudulmaz tarixi görüşün yaratdığı xoş ovqat hələ çox illər yaddaşlarda yaşayacaq, söhbətlərin qürurlu mövzusu olacaq. Tarixin sınaqlarından çıxmış, çətin məqamlarda bir-birinə təmənnasız dost əli uzatmış üç qardaş dövlətin liderləri Laçında bir araya gəldikləri gün səmasında qartallar süzən Laçın çox məğrur idi.

Baharın bu oğlan çağında sanki təbiət də alqışlayırdı həmin təntənəni. Həkarinin suları göz yaşı kimi durulmuşdu, durnagözlü bulaqlar duyduqlarına sevinib şirin-şirin zümzümə edirdilər. Nərgiz, bənövşə, qaymaqçıçəyi dağ mehinin təsiri ilə titrəyir, sanki bu būsata əl çalırdı. Ən başlıcası isə bayram təntənəsinə toplaşan amalı, niyyəti dostluq, qardaşlıq, əməkdaşlıq olan insanların odlı ürəkləri hərarət qatmışdı bu tarixi görüşə.

Azərbaycanın ən əziz və müqəddəs bayramını - 28 May - Müstəqillik Günü-nü öz qardaşları, dostları ilə birlikdə Laçında qeyd etməsi bir təsadüf deyildi. Bu, Prezident İlham Əliyevin zərgər dəqiqliyi ilə hesablanmış siyasi, iqtisadi və ideoloji bir layihəsi idi. 30 il erməni faşistlərinin işğalı altında qalan Laçın da digər ərəzilər kimi odlara qalanıb viran qoyulmuşdu. 44 günlük savaşda düşməni



darmanın edib Qarabağdan, Şərqi Zəngəzurdan qovduq. Beləcə Laçın da azadlığa qovuşdu. Müqəddəs savaşda siyasi dəstəyini əsirməyən dostlar müharibənin xarabalıqları üzərində yeni kəndlərin, şəhərlərin bərpa edilməsinə, yolların, körpülərin tikilib-qurulmasına, müasir infrastrukturun yaradılmasına da biganə qalmadılar, xalqımızla birgə sevindilər, qürur duyular. Türkiyəli, pakistanlı qardaş və dostlarımız hələ də barıt qoxusu gələn, şəhid qanı tökülən bu yerlərdə görülən möhtəşəm tikinti-quruculuq, bərpa-abadlıq işlərindən məmnunluqlarını hər məqamda könül xoşluğu ilə büruzə verirlər. Bu hissləri liderlər yeni istifadəyə verilən Laçın Beynəlxalq Hava Limanına enəndə daha çox sezdik.

Zirvə görüşündə Azərbaycan Prezidenti İlham Əliyevin dərin məzmunlu çıxışı tədbir iştirakçılarını bayram ovqatına köklədi: "Bugünkü Zirvə görüşü Azərbayca-

nın Müstəqillik Günündə, erməni işğalından azad edilmiş Laçında keçirilir. Bunun böyük rəmzi mənası var. Bugünkü Zirvə görüşü sayca ikincidir. Keçən ilin iyulunda Azərbaycan-Türkiyə-Pakistan birinci Zirvə görüşü keçirilmişdir. Əminəm ki, biz bu ənənəni davam etdirəcəyik.

Ölkələrimiz və xalqlarımız birgə tarix, mədəniyyət və dəyərlər əsasında bir-birinə bağlıdır. Bir-birimizin uğurlarına sevinmişik, çətin günlərdə bir-birimizin yanında olmuşuq. Azərbaycan, Türkiyə və Pakistan hər zaman suverenlik, ərəzi bütövlüyü və ədalət tərəfində olub. 2020-ci ildə 44 günlük Vətən müharibəsinin ilk günlərindən etibarən Türkiyənin və Pakistanın ölkəmizə göstərdiyi siyasi və mənəvi dəstəyə görə bir daha minnətdarlığımızı bildiririk. Azərbaycan da öz növbəsində daim Türkiyənin və Pakistanın yanında olub. Bu gün biz bir daha xalqlarımızın birliyini təsdiqləyirik".

Laçın Zirvəsi - şanlı tariximizin qürur səhifəsi

O tarixi görüşün hər məqamı qürurvericidir. Türkiyə Prezidenti R.T.Ərdoğan Azərbaycana sonsuz sevgi və saygısını həmişə olduğu kimi, yenə də şeirlə ifadə etdi. Əlini ürəyinin üstünə qoyub xalqımızın sevimli şairi S.Vurğunun "Azərbaycan" şeirini məhəbbətlə səsləndirdi:

*El bilir ki, sən mənimsən,
Yurdum, yuvam, məskənim sən.
Anam doğma vətənim sən.
Ayrılarımı könül candan?
Azərbaycan, Azərbaycan...*

Sözünə davam edən Cümhurbaşqanı qeyd etdi ki, qarşılıqlı sevgi, hörmət və etimada əsaslanan, eyni mədəniyyət mühitindən bəhrələnen ortaq idealları bölüşən üç qardaş ölkəyik: "Təxminən 350 milyon əhaliyə və 1,5 trilyon dollar iqtisadi gücə sahib ölkələrimizin arasındakı bağları daha da gücləndiririk. Birliyimizi

strateji tərəfdaşlığa çevirməyə yönəlmiş hər bir addımın arxasında olduğumuzu xüsusilə vurğulamaq istəyirəm".

Zirvə görüşündə səslənən fikirlər dostluğumuzun, qardaşlığımızın əbədi olacağından, aylar, illər keçdikcə daha da möhkəmlənəcəyindən soraq verir, tədbirin nikbin notlarına yeni stimullar qatırdı. Pakistanın Baş naziri Məhəmməd Şahbaz Şərifin çıxışındakı fikirlər də Zirvə görüşünün ovqatı ilə həmahəng idi: "Əziz qardaşlarım, son dövrlərdə bu tarixi münasibətləri Qarabağda, Kəşmirdə və Şimali Kiprdə bir-birimizin yanında olmağımızla gücləndirmişik. Bizim gücümüz həmrəyli-yimizə və qarşılıqlı hörmətə əsaslanır. Bu, təbiidir, çünki Türkiyədə və Azərbaycanda qardaş xalqlarımız bizə güclü dəstək olmuşlar....

....Pakistanın bəxti gətirib ki, Türkiyə və Azərbaycan kimi səmimi qardaşları var. Siz əzəmətli qaya kimi bizimlə bəra-

bər dayandınız və biz tərəddüdsüz olaraq sizə etibar edirik. Biz silahdaş qardaşlar kimi sülhü, ədaləti və mənəvi dəyərləri hər zaman üstün tutacağıq".

Qarabağ Zəfərindən sonra yeni bir Azərbaycan doğuldu - daha güclü, daha qüdrətli, arxalı, etibarlı dostu, qardaşı olan Azərbaycan! İşğal dövründə çox şey itirdik. Kəndlərimiz, şəhərlərimiz odlara qalanıb xarabaya çevrildi, minlərlə şəhid verdik, isti ocağından, doğma ev-əşiyindən perik salınan soydaşlarımız öz vətəninə məcburi köçkünə çevrildi. Onlar çadır düşərgələrində, yük vaqonlarında, torpaq daxmalarda məhrumiyyətlər yaşamağa məhkum edildilər. Ağrı-acı dolu illərdə itirdiklərimizi sadalasaq, böyük bir siyahı alınar. Amma qəlbimizin dərinliyində kök atan inam fidanlarını qurumağa qoymadıq, kövrək ümid qığılcımlarının sönməsinə, qaralmasına imkan vermədik.

Azadlıq təşnəsi bütöv bir xalq 30 il Zəfər adlı bir müjdə gözlədi. Üzləşdiyi hər əzabla, çəkilməz ağrı-acıya tablaşdı, təki Vətən yaşasın deyərək özünə təsəlli və rən anaların dünyaya gətirdiyi qəhrəman oğullar öz müqəddəs qatları, şirin canları bahasına sevimli xalqına, doğma millətinə Qələbə şərbəti içirdilər. Azgün düşmənin diz çökdürüldü, təslim aktına imza atmağa məcbur edildi. Xalq-Prezident-Ordu vəhdətinin yenilməzliyi hesabına qalib və bütöv Azərbaycan bərqərar oldu. Cəmi 44 gün ərzində 30 ilin işğalına qəhrəmanlıqla son qoyan qüdrətli Azərbaycan! Zəfər günəşi ana yurdun bütün yaxın-uzaq bölgələrini nura qər qəttdi, ilin bütün fəsillərini vətəndə qış qürbəti yaşayan könüllərdə isti ocaq qaladı.

İllərdən bəri həsrətlə gözlədiyimiz bu tarixi Zəfərin baş memarı Silahlı Qüvvələrin Müzəffər Ali Baş Komandanı İlham Əliyevdir. Onun "atəş" əmrini cəsarətlə icra edən, düşməndən layiqli qisas alan əsgər övladlarımızın qəhrəmanlıqları isə dillərdə dastandır.

Dağlarda üç dost, üç qardaş görüşdü. Birlik, əməkdaşlıq yolunda yeni addımlar atıldı. Azərbaycanın qeyrət qalası Laçın doğmaları qucaq açdı saf niyyətli, xoş məramlı qardaşlara. Laçın Zirvəsi Azərbaycan diplomatiyasının qürurverici uğuru kimi şanlı tariximizin heç zaman unudulmayacaq bir qürur səhifəsinə çevrildi, yaddaşlara həkk oldu.

**Lazım QULİYEV,
"Azərbaycan"**